

IT-TRIBUNAL GĦAS-SERVIZZ PUBBLIKU

Sentenza tat-Tribunal għas-Servizz Pubbliku (L-Ewwel Awla) tal-24 ta' Marzu 2011 — Canga Fano vs Il-Kunsill

(Kawża F-104/09) ⁽¹⁾

(“Servizz pubbliku — Uffiċjali — Promozzjoni — Proċedura ta' promozzjoni 2009 — Deċiżjoni li ma tinghatax promozzjoni — Eżami komparattivi tal-merti — Żball manifest ta' evalwazzjoni — Rikors għal annullament — Rikors għad-danni”)

(2011/C 160/42)

Lingwa tal-kawża: il-Franċiż

Partijiet

Rikorrent: Diego Canga Fano (Brussell, il-Belġju) (rappreżentanti: S. Rodrigues u C. Bernard-Glanz, avukati)

Konvenut: Il-Kunsill tal-Unjoni Ewropea (rappreżentanti: M. Bauer u K. Zieleškievicz, aġenti)

Suġġett

Annullament tad-deċiżjoni tal-konvenut li ma jinkludix lir-rikorrent fil-lista tal-persuni promossi għall-grad AD 13 fil-proċedura ta' promozzjoni 2009.

Dispożittiv

(1) Ir-rikors huwa miċhud.

(2) D. Canga Fano għandu jbati l-ispejjeż kollha.

⁽¹⁾ ĠU C 37, 13.02.2010, p. 51.

Sentenza tat-Tribunal għas-Servizz Pubbliku (L-Ewwel Awla) tat-13 ta' April 2011

Ioannis Vakalis vs Il-Kummissjoni Ewropea

(Kawża F-38/10) ⁽¹⁾

(Servizz pubbliku — Uffiċjali — Pensjoni — Trasferiment tad-drittijiet għall-pensjoni miksuba fil-Greċja għall-iskema tal-pensjoni ta' uffiċjali tal-Unjoni — Kalkolu tas-sinjorsment — Eżekuzzjoni ta' illegalità dwar id-dispożizzjonijiet generali ta' implementazzjoni tal-Artikoli 11 u 12 tal-Anness VIII tar-Regolamenti tal-Persunal — Prinċipju ta' trattament ugwali — Prinċipju ta' newtralità tal-euro)

(2011/C 160/43)

Lingwa tal-kawża: il-Franċiż

Partijiet

Rikorrent: Ioannis Vakalis (Luvinata, l-Italja) (rappreżentant: S. Pappas, avukat)

Konvenuta: Il-Kummissjoni Ewropea (rappreżentanti: D. Martin u J. Baquero Cruz, aġenti)

Suġġett

Talba għall-annullament tad-deċiżjoni tal-Uffiċċju tal-Amministrattori u l-Likwidazzjoni tad-drittijiet individwali li tiffissa d-drittijiet għall-pensjoni tar-rikorrent fil-kuntest tat-trasferiment tagħhom għall-iskema tal-Unjoni.

Dispożittiv

(1) Ir-rikors huwa miċhud, parzjalment, bħala inammissibbli u parzjalment, bħala infondat.

(2) Il-Kummissjoni Ewropea għandha tbat, barra l-ispejjeż tagħha stess, nofs l-ispejjeż ta' I. Vakalis.

(3) I. Vakalis għandu jbati n-nofs tal-ispejjeż tiegħu stess.

⁽¹⁾ ĠU C 209, 31.07.2010, p. 54.

Digriet tat-Tribunal għas-Servizz Pubbliku (L-Ewwel Awla) tal-4 ta' April 2011 AO vs Il-Kummissjoni

(Kawża F-45/10) ⁽¹⁾

(Servizz pubbliku — Uffiċjali — Miżura dixiplinarja — Tneħħija minn pożizzjoni — Artikolu 35 (1)(d) u 2(a) tar-Regoli tal-Proċedura — Rikors parzjalment manifestament inammissibbli u parzjalment manifestament infondat)

(2011/C 160/44)

Lingwa tal-kawża: l-Ingliż

Partijiet

Rikorrent: AO (Brussell, il-Belġju) (rappreżentant: M. Schober, avukat)

Konvenuta: Il-Kummissjoni Ewropea (rappreżentanti J. Currall u J. Baquero Cruz, aġenti)

Suġġett

Minn naha, talba għall-annullament tad-Deċiżjoni tal-Kummissjoni CMS 07/046 li tneħħi lir-rikorrent mill-pożizzjoni tiegħu minghajr tnaqqis mill-pensjoni b'effett mill-15 ta' Awwissu 2009 u għall-annullament tad-deċiżjonijiet kollha meħuda kontra r-rikorrent minn Settembru 2003 sat-tneħħija mill-pożizzjoni tiegħu kif ukoll, min-naha l-oħra, talba għad-danni.